



KUNSILL LOKALI TA' HAL QORMI (Città Pinto)

IS-SITT KUNSILL

MINUTI SEDUTA NRU. 36

IT-TNEJN 10 TA' NOVEMBRU 2014

Il-Kunsill Lokali kellu jiltaqa' nhar it-Tnejn 10 ta' Novembru 2014 fis-6.30 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.30 ta' filgħaxija.

PREŻENTI (Għaxar Kunsilliera)

Rosianne Cutajar, Jesmond Aquilina (fis-6.40pm), Ralph Puli, Bjorn Azzopardi (fis-6.40pm), Robert Reno Cremona (fis-6.35pm), Charles Farrugia, Jerome Caruana Cilia, Margaret Mercieca, Antoine Saliba Haig u Sean Meli.

Is-S.E. informa li l-Kunsillier Jason Busuttil kien infurma bil-miktub li ma kienx ser jattendi għal din il-laqgħa minhabba impenji tal-Kunsill oħra.

Fiċ-ċirkostanzi l-Kunsill qies din ir-raġuni bħala valida u għalhekk il-Kunsillier Jason Busuttil gie meqjus bħala skużat għal-laqgħa.

TALBA

Is-Sindku Rosianne Cutajar qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt tal-Kunsill.

36/01/01 MINUTI TAS-SEDUTA NRU. 35

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 35 li nżammet nhar it-Tlieta 7 ta' Ottubru 2014, minuti li kienu ċċirkulati u li ttieħdu bħala moqrija.

Il-Kunsillier Sean Meli issekonda l-mozzjoni tas-Sindku.

Ivvutaw Favur Seba' Kunsilliera (07) preżenti. Hadd (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 35 ġew approvati u ffirmati mis-Sindku u mis-Segretarju Eżekuttiv.

- 36/02/01** F'dan l-istadju (fis-6.35pm) attenda għal-laqgħa Kunsillier Robert Cremona.
- 36/02** **MILL-MINUTI / KOMUNIKAZZJONIJIET MIS-SINDKU**
- 36/02/01** **Is-Sindku Rosianne Cutajar** infurmat lill-Kunsill li wara li saret il-laqgħa tal-*Working Group: Traffic Management in Qormi*, fejn għaliha attendew uffiċjali għolja minn Transport Malta u l-Pulizija, saru żviluppi pożittivi fejn Transport Malta infurmatna li ħa jsiru titjib fir-roundabout fil-*junction* ta' Triq Imdina ma' Triq Manwel Dimech, kif ukoll fir-roundabout tal-*junction* ta' Triq San Sebastjan ma' Triq Qormi. Barraminnekk, fil-*peak hours* qed ikun hemm pulizija f'punti strateġiċi biex it-traffiku jitmexxa aħjar. **DOK 'A'**
- 36/02/02** **Is-Sindku Rosianne Cutajar** informat li wara li l-Kunsill talab lill-Kunsill taz-Żgħażaġh biex jirrakkomandaw persuna biex tkun Ambaxxatur taz-Żgħażaġh, kellna żewġ proposti. Il-Kunsill approva li l-Ambaxxatur taz-Żgħażaġh jinħatru dawn iż-żewġ persuni u jagħmlu sitt xhur kull wieħed. Dawn huma Claudia Camilleri u Brenda Fenech.
- 36/02/03** **Is-Sindku Rosianne Cutajar** infurmat lill-Kunsill li beda ix-xogħol fi Sqaq Awżara bħala parti mill-proġett li qed isir permezz ta' fondi Ewropej taħt il-Miżura M413.A5. Għandhom jinħarġu sejniet għall-kwotazzjonijiet biex isiru l-bankijiet, bins u *street lighting*.
- 36/02/04** **Is-Sindku Rosianne Cutajar** ġibdet l-attenzjoni dwar inizjattiva biex il-Kunsill jipprova jindirizza l-problema ta' arja nadifa u l-fran. Il-Kunsill ġie avviċinat min-numru ta' residenti fejn anke taw lill-Kunsill vażett bi trab iswed li huwa kkawżat minn ċumnija ta' forn partikolari. Peress li l-MEPA tistipula biss l-għoli taċ-ċumnija u ma tidholx fil-mertu tat-tip ta' duħħan li jiġi ġġenerat, is-Sindku infurmat lill-Kunsill li se tikkummissjoni rapport tekniku minn inġinier dwar x'jistgħu jagħmlu is-sidien ta' dawn il-fran biex ma jiġġenerawx arja mniġġża. Fuq dan ir-rapport il-Kunsill ikun jista' jressaq talba għall-fondi ewropej biex is-sidien tal-fran ikunu mgħejjuna sabiex jikkoperaw f'dan il-proġett. Il-Kunsill approva unanimament din l-inizjattiva pproposta mis-Sindku.
- 36/02/05** F'dan l-istadju (fis-6.40pm) attendew għal-laqgħa il-Viċi-Sindku Jesmond Aquilina u l-Kunsillier Bjorn Azzopardi.
- 36/02/06** **Is-Sindku Rosianne Cutajar** infurmat lill-Kunsill li saret laqgħa mal-Kumitat tat-Tmexxija dwar is-Swieq fil-Beraħ fejn ġejna infurmati li b'effett immedjat is-swieq fil-beraħ, inkluż dak ta' Ħal Qormi nhar ta' Sibt se jibda jsir it-tindif tiegħu mill-Gvern Ċentrali u mhux mill-Kunsill. **Is-Sindku Rosianne Cutajar** kompliet tgħid li giet diskussa il-possibiltà li l-monti eżistenti jitmexxa lejn Triq l-Iljun / Triq l-Imdina iżda dwar din il-proposta għandha ssir laqgħa ma' Transport Malta. **Is-Sindku Rosianne Cutajar** qalet ukoll li issemmiet ukoll proposta biex ikun hemm suq fil-beraħ ieħor żgħir fil-parti tal-wied matul ix-xhur tas-sajf. Dwar din il-proposta il-Kunsill għad irid jiddiskuti aktar fit-tul jekk tali

proposta tasal bil-miktub mill-Kumitat tat-Tmexxija dwar is-Swieq fil-Beraħ.

- 36/02/07** **Is-Sindku Rosianne Cutajar** infurmat lill-Kunsill li permezz tal-Iskema tal-ETC Xogħol fil-komunita', il-Kunsill ġie assenjat miegħu persuna li se tkun qed tagħmel xogħol ta' contracts manager dwar it-tindif u anke dwar ilmenti li jidhlu l-Kunsill. Permezz t'hekk il-Kunsill se jkun qed jiffranka eluf ta' ewro fejn għal dan is-servizz kienet se toħroġ sejha għall-offerti li għaldaqstant f'dan l-istadju m'hemmx għalfejn toħroġ. Madanakollu, il-Kunsill se jkollu bżonn jixtri vettura. Il-Kunsill approva li tinxtara vettura second-hand u ingħatat struzzjoni lis-Segretarju Eżekuttiv biex jieħu ħsieb jixtri din il-vettura. Intant, il-Kunsillier **Charles Farrugia** informa lill-Kunsill li hemm possibiltà li l-Kunsill jingħatalu vettura b'donazzjoni minn benefattur qormi.
- 36/02/08** **Is-Sindku Rosianne Cutajar** infurmat lill-Kunsill li x-xogħol fuq il-ġnien fi Triq Alexandra jinsab għaddej b'ritmu tajjeb wara li ġew indirizzati xi problemi li inqalgħu minħabba l-livelli, fejn il-perit se jkollu japplika għand il-MEPA għal xi *minor amendments*.
- 36/02/09** **Is-Sindku Rosianne Cutajar** infurmat lill-Kunsill li l-marċ tal-Milied li jsir skont il-kuntratt mat-tlett baned lokali, se jinżamm nhar il-Ħadd 22 ta' Diċembru 2014. Dan se jibda fil-10.30am minn ħdejn kull każin rispettiv u jispiċċa fi Pjazza San Franġisk.
- 36/02/10** **Is-Sindku Rosianne Cutajar** infurmat lill-Kunsill li l-kawża li kellu minn Paul Magro dwar art fi Triq il-Belt Valletta waslu fi tmiemhom. Filwaqt li l-kawża kontra l-Kunsill, għadha ma ingħalqitx peress li fid-digriet tiegħu l-imħallef daħhal fil-każ lid-Dipartiment tal-Artijiet peress li hija l-awtorita' kompetenti fir-rigward. Madankollu, il-Kunsill ma ġiex eżentat mir-responsabbiltà. Fir-rigward tal-kawża kostituzzjonali, din inqgħatet favur il-Kunsill iżda sar appell li għandu jistema' fil-ġranet li ġejjin. **Is-Sindku Rosianne Cutajar** fakkret li dan il-każ imur lura fi żmien meta l-Kunsill kien immexxi minn Clyde Puli fejn kien beda x-xogħol ta' piċċ tal-futbol flok ġnien. Ix-xogħlijiet tkomplew u ġew iffinalizzati fi żmien meta l-Kunsill kien immexxi minn Roderick Galdes. Dan il-ġnien kien jaqa' taħt ir-responsabbiltà tal-Kunsill sabiex imantnih iżda qed jiġi allegat mis-Sur Paul Magro li parti mill-art fejn kien jinsab dan il-ġnien (fejn illum hemm il-piċċ 5-a side) u parti mit-triq hija proprjeta tiegħu. Intant, peress li illum il-kumplement tal-piċċ ġie mgħoddi lill-Kunsill Malti għall-Isport, il-Kunsill m'għandu l-ebda użu, ħlief tat-triq li hemm bejn il-piċċ u l-proprjeta tas-Sur Magro. Il-Kunsill se jkompli jiddefendi l-interessi tiegħu u tal-lokalita' fil-qrati Maltin.
- 36/02/11** **Is-Sindku Rosianne Cutajar** xtaqet tawgura lill-impjegata tal-Kunsill Maria Lewis u lir-raġel tagħha tal-wild li kellhom ftit tal-ġranet ilu. Il-Kunsill qabel li jinxtara memento żgħir tal-okkażjoni.

36/03 MISTOQSIJET LIS-SINDKU

36/03/01 Il-Kunsillier Jerome Caruana Cilia ressaq din il-mistoqsija lis-Sindku:

Bħala kunsillier irċevejt numru ta' ilmenti dwar l-istat li tinsab fih l-istatwa ta' San Ġużepp fiż-żona magħrufa bħala tal-Vitorja. F'hiex wasal ir-restawr tal-istatwa ta' San Ġużepp? Jekk ir-restawr huwa lest, ifisser l-istatwa ta' San Ġużepp se tibqa' f'dak l-istat?

Is-Sindku Rosianne Cutajar ressqet din ir-risposta:

Ikun apprezzat jekk ningħataw aktar informazzjoni dwar x'tip ta' ilmenti irċevejt rigward l-istat tal-istatwa ta' San Ġużepp, peress li l-perit tal-Kunsill infurmana li x-xogħol ta' restawr fuq l-istatwa u l-pedestal huwa lest u fil-fatt ġie iċċertifikat minnu. Il-ħlas lill-kuntrattur ġie approvat b'mod unanimu mill-Kunsill fis-seduta nru 25.

Is-Sindku Rosianne Cutajar kompliet li l-uniku xogħol li fadal isir huwa post fejn jitpoġġew ix-xemgħat u dawl mal-istatwa. **Il-Kunsillier Jerome Caruana Cilia** ikkonferma li l-ilmenti li rċieva kienu dwar dawn il-pendenzi li semmiet is-Sindku.

36/04 PAGAMENTI GĦAX-XAHAR TA' OTTUBRU 2014

Is-Sindku ressqet għall-attenzjoni tal-Kunsill il-lista ta' pagamenti għax-xahar ta' Ottubru 2014, dokumenti li kienu ċċirkulati u li ttieħdu bħala moqrija u wara pproponiet l-approvazzjoni tal-pagamenti. **DOK 'B1-3'**

- a) Pagamenti li għad iridu jsiru għax-xahar ta' Ottubru 2014
- b) *Bank Payments* Ottubru 2014.
- c) *Petty Cash* Ottubru 2014.

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Antoine Saliba Haig ssekonda.

Ivvutaw Għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill approva l-pagamenti kollha.

36/05 MOZZJONIJIET

36/05/01 MOZZJONI 115/2014

Is-Sindku Rosianne Cutajar ressqet il-mozzjoni nru 115/2014:

Qed nipproponi biex il-Kunsill Lokali ikun qed jipparteċipa b'mod attiv fil-festi tal-Milied;

Biex ikompli jaħdem id f'id mal-għaqdiet lokali;

Nipproponi biex b'halma għamel fis-snin preċedent il-Kunsill Lokali jidhrol fi ftehim :-

mal-Għaqda Armar San Bastjan sabiex jarmaw tiżjin tal-Milied fi Triq San Sebastjan;

mal-Kumitat Festi Esterni San Ġorġ sabiex jarmaw tiżjin tal-Milied fi Triq il-Kbira/ Pjazza San Frangisk;

mal-Għaqda Soċjo Muzikali Anici sabiex jarmaw tiżjin tal-Milied fi Triq San Ġwakkin Schembri u l-madwar

mal-Għaqda Triq il-Ħabibez sabiex jarmaw tiżjin tal-Milied fi Triq il-Ħabibez u l-madwar

Fejn il-Kunsill iħallas tal-ispejjeż involuti bl-istess arranġamenti tas-sena l-oħra.

Il-Kunsillier Bjorn Azzopardi ssekonda.

Ivvutaw Favur Għaxar Kunsilliera (10) prezenti. **Ħadd** (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 115-2014(VI).

36/05/02 Il-Viċi-Sindku Jesmond Aquilina skuza ruħu mil-laqqgħa (fis-7.20pm)

36/05/03 MOZZJONI 116/2014

Is-Sindku Rosianne Cutajar ressqet il-mozzjoni nru 116/2014:

Fuq talba tas-Segretarju Eżekuttiv u l-impjegati nipproponi biex dan il-Vacation Leave mhux meħud matul din is-sena 2014 sabiex ikun akkumulat għas-sena 2015 (Regolamenti Rizorsi Umani 10(1).

Kenneth Brincat	Segretarju Eżekuttiv	80 siegħa
Marilyn Baldacchino Gatt	Assistent Principal	60 siegħa
Ritienne Sammut	Assistent Principal	70 siegħa
Maria Lewis	Assistent Principal	192 siegħa
Bernice Darmanin	Assistent Principal	40 siegħa
Noel Pace	Ufficial Eżekuttiv	30 siegħa
Bessie Tanti	Skala 18	18 siegħa
Roberta Mizzi	Skema	48 siegħa

Il-Kunsillier Sean Meli ssekonda.

Ivvutaw Favur Disa' Kunsilliera (09) prezenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 116-2014(VI). **Is-Segretarju Eżekuttiv** għandu jitlob l-approvazzjoni tad-Direttur skont il-proceduri.

36/06 RAPPORTI

36/06/01 SKEMA DWAR INIZJATTIVI TA' ATTIVITAJIET KULTURALI

Is-Sindku Rosianne Cutajar stiednet lis-Segretarju Eżekuttiv biex iressaq l-Memo maħruġa mid-Dipartiment tal-Gvern Lokali dwar tal-Iskema dwar Inizzjattivi ta' Attivitàjiet Kulturali. Is-Segretarju Eżekuttiv spjega li din il-memo giet iċċirkolata lill-għaqdiet lokali kollha biex min hu interessat li jtella' attività' konguntament mal-Kunsill, issir l-applikazzjoni.

36/06/02 RAPPORT FINANZJARJU GĦALL-KWART LI JAGĦLAQ FIT-30 TA' SETTEMBRU 2014

Is-Sindku Rosianne Cutajar stiednet lis-Segretarju Eżekuttiv biex iressaq ir-rapport finanzjarju għall-kwart li jagħlaq fit-30 ta' Settembru 2014. **DOK 'C'**

Is-Segretarju Eżekuttiv spjega li f'dik li hija spiża rikurrenti il-Kunsill żamm man-nefqa stmata, anzi pjuttost saru infieq inqas minn dak stmat, dovut għall-fatt li l-Kunsill għamel perjodu b'impjegat anqas u anke fejn l-eżerċizzju ta' *cost cutting* u l-bdil fil-kuntratti bdew iħallu riżultati pożittivi. L-ispiża kapitali registrata kienet dik tal-*Heritage Trail* biss, fejn il-proġetti l-oħrajn ta' asfaltar u bankini ppjanati ħadu fit-tul biex jinbdew.

Il-Kunsill appova unanimament dan ir-rapport finanzjarju.

36/07 KORRISPONDENZA

36/07/01 Is-Sindku Rosianne Cutajar ressqet għall-attenzjoni tal-Kunsill din il-korrispondenza dwar: **DOK 'D 1-4'**

1. Dwar informazzjoni mill-*Malta Records* li n-Nutella Festival organizzat b'kollaborazzjoni mill-Inspire Foundation se jiġi organizzat f'Hal Qormi fit-12 t'April 2015. Il-Kunsill ħa nota.
2. Dwar informazzjoni mis-Socjeta' Filarmonika Pinto dwar il-kunċert annwali skont il-kuntratt, dan ħa jsir fis-7 ta' Diċembru 2014 fis-Sala tal-Kulleġġ Sant'Injazju, Ħandaq. Il-Kunsill approva *nem.con* u fakkar biex tiġi segwita l-proċedura skont il-kuntratt.
3. Petizzjoni mir-residenti ta' Sqaq Nru 3 Triq il-Kbira u Triq il-Mejjilla, sabiex isir kanċell f'dan l-isqaq li jingħalaq biss fl-okkażjoni taż-żewġ festi ta' San Ġorg u San Sebastjan, minħabba l-abbużi kontinwi li jsejnhu f'dan l-isqaq. **Il-Kunsillier Ralph Puli** sostna li xi wħud minn dawn in-nies avvicihawh u din it-talba hija waħda ġenwina u rejali fejn għaldaqstant jaqbel magħha. Il-Kunsill iħoss li jekk jilqa' din it-talba ikun qed joħloq precedent fejn din l-istess problema tinsab f'diversi sqaqin oħrajn madwar il-lokalita'. Il-Kunsill qabel *nem.con* li fil-ġranet tal-festi jitqabbad gwardjan lokali biex joqgħod għassa fid-daħla tal-isqaq u ma jħallix li jsejnhu dawn l-abbużi. Għandha wkoll issir talba lill-Pulizija biex fil-festi ikun hemm *barrier* ħalli tkun qed tiffaċilita' x-xogħol tal-gwardjan lokali.
4. Applikazzjoni mill-Kunsill taz-Zgħazagħ lill-Aġenzija Żgħazagħ fejn ipproponew proġett li jikkonsisti f'Seminar. Il-Kunsill awgura liż-żgħazagħ jiksbu suċċess f'dan il-proġett interessanti.

36/08 INFORMAZZJONI

36/08/01 Il-Kunsillier Bjorn Azzopardi ġibed l-attenzjoni tal-Kunsill dwar jekk kienx hemm żviluppi dwar il-proposta ta' one way fi Triq Marju Pace u fi Triq il-Belt Valletta. Is-Segretju Eżekuttiv irrisponda li fil-każ ta' Triq Marju Pace, il-Kunsill irċieva reazzjonijiet fejn xi residenti ma' qablux ma' din il-proposta u ġie ppropost li l-one way tkun bil-kontra. Il-Kunsill qabel *nem.con* ma' dan is-suggeriment u ġie ppropost ukoll li tingħalaq id-daħla minn Triq Guze Duca għas-service road quddiem Triq Marju Pace.

Il-Kunsillier Bjorn Azzopardi kompli li fir-rigward ta' Triq il-Belt Valletta, wara li ressaq il-proposta tiegħu li ssir *one-way* kantuniera ma' Triq Lapsi, ikkonsulta ma' xi residenti li ma jaqblux ma' din il-proposta u qed jiġi ppropost li l-one-way tibda' minn ma' Triq I-Għadira u li din tkun effettiva biss bejn is-7.00am u d-9.00am. Il-Kunsill qabel *nem.con* sabiex jerġgħu isiru id-disinji mill-perit tal-Kunsill b'din il-proposta u ssir konsultazzjoni mar-residenti permezz ta' ittra.

36/08/02 Il-Kunsillier Bjorn Azzopardi ġibed l-attenzjoni dwar għalfejn tneħħiet il-*Bring in Site* fi Triq tal-Bajjada. Is-Sindku Rosianne Cutajar irrispondiet li l-Kunsill irċieva bosta ilmenti mir-residenti dwar l-abbużi li

kienu jseħħu. Il-Kunsill qabel nem.con li għandu jevalwa l-possibiltà li din il-*Bring in Site* terġa ssir ftit aktar 'il fuq fejn m'hemmx residenti.

36/08/03 **Il-Kunsillier Bjorn Azzopardi** sostna li l-proġett ta' kontra l-għargħar kien suċċess iżda għad hemm xi affarijiet li jiġu irfinuti. Fost oħrajn semma li hemm bzonn li jsiru *culverts* addizzjonali fi Triq il-Wied kantuniera ma' Triq il-Blata kif ukoll ieħor fi Triq il-Wied kantuniera ma' Sqaq l-Għadira. **Is-Sindku Rosianne Cutajar** irrispondiet li dawn diġa tressqu lill-awtoritajiet fejn ġejna infurmati li dawn għandhom isiru max-xogħlijiet ta' *culverts* li se jsiru fi Triq il-Bard/Hammieri fis-sejha tal-offerti ġdida li ħareġ il-gvern.

36/08/04 **Il-Kunsilliera Margaret Mercieca** saqsiet dwar jekk il-kuntrattur u l-Green Pak aċċettawx li tibda ssir ġabra tal-ħġieġ darba fix-xahar bħal Kunsilli Lokali oħrajn. Il-Kunsill għandu jagħmel trattativi magħhom biex dan is-servizz jinbeda minn Jannar 2015.

36/09 **AĠĠORNAMENT**

Kien maqbul li l-laqqgħa li jmiss tinżamm nhar it-Tnejn 1 ta' Diċembru 2014 fis-6.30 ta' filgħaxija.

Il-laqqgħa ntemmet fit-08:05 ta' filgħaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati Illum ta' 2014.